

मानसिक बीमार व्यक्ति ने आत्महत्या की

सादुलपुर, (निसं)। गुगलवा गाँव निवासी एक मानसिक रूप से बीमार 50 वर्षीय व्यक्ति ने रेलगाड़ी से कटकर आत्महत्या कर ली। जिसकी हमीरवास थाना में मर्ग दर्ज करवाई गई है। थानाधिकारी राधेश्याम ने बताया कि सोनू पुत्र हजारीलाल जाति सुनार निवासी गुगलवा तहसील राजगढ़ ने लिखित रिपोर्ट देकर मामला दर्ज करवाया है कि उसके चाचा कबूल पुत्र गणपत राम निवासी गुगलवा थाना हमीरवास जिला चूरा जो काफी समय से मानसिक रूप से बिमार रहते थे कि 3 अप्रैल को सुबह करीब 6 बजे रेलगाड़ी के आगे आने से मृत्यु हो गई। घटना की मिली सूचना पर मृतक के परिवार ने बताया कि उसने तथा लीलाराम सोनी मेहर सोनी, मोतीलाल सोनी रिश्तेदार सुरेन्द्र सोनी व सरपंच ने मौके पर आये तथा उनके चाचा कबूल को शव क्षत विक्षत अवस्था में था तथा शव को रामपुरा बेरी रेलवे स्टेशन पर लाया गया। सोनू ने बताया कि उसके चाचा कबूल की मृत्यु पर उन्हें कोई शक सुभा नहीं है। वहीं हमीरवास थाने के एएसआई गोरुाराम प्रजापत ने घटना स्थल को मौका निरीक्षण किया तथा मृतक कबूल पुत्र गणपतराम का शव उनको सौंप दिया गया।

# केन्द्र सरकार तमाम मोर्चे पर विफल: हाजी मकबूल मंडेलिया

चूरा, (कासं)। शहर व देहात ब्लॉक कांग्रेस कार्यालय मंडेलिया हाउस चूरा में पूर्व विधायक हाजी मकबूल मंडेलिया ने कांग्रेस पदाधिकारियों व कार्यकर्ताओं की बैठक ली। मंडेलिया ने शहर ब्लॉक अध्यक्ष असलम खोखर व देहात ब्लॉक अध्यक्ष किशोर धान्यू की अध्यक्षता में हुई बैठक में 9 अप्रैल को दादाबाड़ी चूरा में होने वाली रोजा इफ्तारी के संबंध में कार्यकर्ताओं से चर्चा की। चर्चा के दौरान राजस्थान प्रदेश कांग्रेस के पूर्व उपाध्यक्ष एवं पूर्व विधायक हाजी मकबूल मंडेलिया ने कहा कि भाजपा की केन्द्र सरकार तमाम मोर्चे पर विफल हो गयी है और पुनः सत्ता पाने के लिए तानाशाही पर उतर गयी है। मण्डेलिया ने कहा कि राहुल गांधी के खिलाफ किये गये षड्यंत्र को जनता देख रही है तथा आने वाले चुनाव में सबक सिखायेगी। उन्होंने विधायक राजेंद्र राठौड़ को नेता प्रतिपक्ष बनाने पर प्रतिक्रिया व्यक्त करते हुए कहा कि

■ 9 अप्रैल को दादाबाड़ी चूरा में होने वाली रोजा इफ्तारी के संबंध में कार्यकर्ताओं से चर्चा की

इसका कोई लाभ चूरा में नहीं मिलने वाला है। पूर्व सभापति गोविन्द महनसरिया ने कहा कि मुख्यमंत्री अशोक गहलोत ने अपने 4 साल के कार्यकाल में मुख्यमंत्री चिरंजीवी योजना, शहरी रोजगार गारंटी योजना एवं सामाजिक सुरक्षा से जुड़ी कई योजनाएँ शुरू की हैं जो कि प्रदेश की जनता के लिए वरदान साबित हो रही हैं। सभापति पायल सैनी ने कहा कि राठौड़ ने चरु नगर परिषद के खिलाफ नकारात्मक प्रचार करने के अलावा कोई काम नहीं किया है। पंचायत समिति प्रतिपक्ष नेता धर्मेंद्र बुडानिया ने कहा

कि युवा कार्यकर्ता कांग्रेस की रीति-नीति और राज्य सरकार की योजनाओं को जन-जन तक पहुंचाएं। इस अवसर पर वरिष्ठ नेता मोहम्मद हुसैन निर्वाण, आदराम न्यौल, नगर अध्यक्ष असलम अखाण, ओबीसी प्रकोष्ठ के जिला अध्यक्ष नारायण बालाण, जिला परिषद सदस्य कमला पुनिया, मंडल अध्यक्ष नौसाद खान अलमाण, ओमप्रकाश बाकोलिया, हमीद रिसालदार, मूलचंद जांगिड, विकास कडवासरा, सुनीता जांगिड, मजीद खां राणासर, रामेश्वर नायक, विमल शर्मा, अजय दाधिच, सोहनलाल मेघवाल, राजीव बहड, निरज शर्मा, जंगेश खान मूहान, किरोडीमल मीणा, बरकत खां, इंगुरसिंह, देहात संयोजक आरिफ रिसालदार, अली मोहम्मद भाटी, असलम खान मोयल, ओम गोदारा, लोकेश सैनी, कुरडाराम भाकर, गोकुल शर्मा, विधाधर माहिच, यासीन खां, महावीर सुण्डा, अजीज दिलावरखानी,

रणजीत सहारण, इस्माईल भाटी, मंवर सिंह, तारीक नांगीरी, शाहरूख खान, नरपत सिंह, संजय भाटी, समीउल्लाह, शयोक प्रजापत, आबोद जाबासरिया, जंगेश खान सरपंच, अनीश खान, भरत सिंह, शंकर शोख, विकास मावर, आरिफ कुरैशी, दिनेश श्योरण, जमील खिलजी, बुलेशाह, बाबू मंत्री, परमेश्वर ढाका, याकूब पिनारा, रामचंद्र प्रजापत, उस्मान लुहार, दीपक सिहाग, बनवारी लाल, इस्तिथाक खान, लालचंद सैनी, राजेन्द्र रणवां, खालीद कुरैशी, किशनाराम बाबल, चन्द्रप्रकाश सैनी, विकास कडवासरा, शिवकुमार शर्मा, मनीष कुमावत, पेपरज गेट, बुन्द लुहार, सतार खटीक, ईकबाल सब्जीफोरस, सतार पावटीया, सुभाष मिश्रा, हरफूल भाभू, रामसिंह पुनियां, नवाब खां, सद्दाम हुसैन, विनोद शर्मा सहित सैकड़ों कार्यकर्ता मौजूद थे। कार्यक्रम का सफल संचालन लिलाधर चुलेट व शाहीद गौरी ने किया।

एक ही डॉक्टर के सहारे अस्पताल

बिसाऊ, (निसं)। कस्बे के जटिया अस्पताल में आज सोमवार को मरीजों की लंबी कतारें देखने को मिली क्योंकि एक ही डॉक्टर के सहारे सभी मरीजों को देखा जा रहा था करीब 1 घंटे बाद रोगियों का देखने का नंबर आ रहा था जिससे रोगियों में अच्छा खासा रोष दिखाई दे रहा था रोगी डॉक्टर से नाराज दिखाई दे रहे थे बताया जा रहा है कि अस्पताल में 7 डॉक्टरों की इयूटी है फिर भी एक डॉक्टर के सहारे अस्पताल में रोगियों को देखा जा रहा था आज प्रातः 9:00 से 11:00 का समय ओपीडी का था जिसमें 11:00 बजे तक सभी रोगियों को डॉक्टर ज्योति नहीं दे पाई जिससे रोगियों में रोष व्याप्त दिखाई दिया रोगियों ने कहा कि इतना बड़ा अस्पताल होने के बावजूद भी एक डॉक्टर सभी रोगियों को देख रहा है रोगियों ने यहां तक बताया कि सभी डॉक्टर एक ही रूप में बैठकर रोगियों को देखते हैं जबकि सभी के चेंबर अलग-अलग बने हुए हैं अपनी मनमर्जी कर रहे हैं डॉक्टर से रोगी परेशान है ऐसा कुछ दिन पहले भी हुआ था कि डॉक्टर एक ही कमरे में बैठकर रोगियों को देखते थे शिकायत होने पर कुछ दिन तो डॉक्टरों ने अलग से देखना शुरू किया फिर ऐसे हालात है।

## 'हाथ से हाथ जोड़ो यात्रा' में विधायक ने गिनाई उपलब्धियां

सादुलपुर, (निसं)। अखिल भारतीय कांग्रेस एवं राजस्थान प्रदेश कांग्रेस कमेटी के निर्देशानुसार देहात ब्लॉक कांग्रेस कमेटी सादुलपुर द्वारा 'हाथ से हाथ जोड़ो यात्रा' कार्यक्रम विधानसभा क्षेत्र सादुलपुर के बूथ संख्या 223, 224, 226, 233, 234, 235 व 236 दन्देऊ मोहनसिंह, रेबारी बास, सुरा की ढाणी व चौदगोटी आदि गाँवों में सादुलपुर विधायक पदमश्री डॉ. कृष्णा पुनिया के नेतृत्व में आयोजित की गई। इस दौरान यात्रा के दौरान चौदगोटी में आम सभा को संबोधित करते हुए विधायक पदमश्री डॉ. कृष्णा पुनिया ने राजस्थान सरकार की जनकल्याणकारी योजनाओं, विधायक द्वारा कराए गए विकास कार्यों और केंद्र भाजपा सरकार की जनविरोधी नीतियों तथा बेरोजगारी-के बारे में विस्तार से बताया है कहा कि हमने थाना तहसील की राजनीति नहीं करके तहसील के विकास को सर्वोपरि मानते हुए हर गाँव में बिना किसी भेदभाव के विकास कार्य करवाये हैं। इस दौरान देहात अध्यक्ष

अशोक पुनिया, करतार टांडी, सरपंच मानसिंह, पीसीसी मेम्बर शिशुपाल पुनिया, सतबीर बागोत, अमरसिंह गोठवाल, पूर्व सरपंच संजीव पुनिया, नगर अध्यक्ष पवन सैनी, ओमप्रकाश जांगीड, महावीर पीटीआई, उम्मेद श्योरण, एडवाकेट अजय पुनियां बागी, श्रीपाल डारा, रणसिंह पुनियां सहित चौदगोटी व आसपास के काफी संख्या में ग्रामीण जन उपस्थित रहे।

**उत्तर पश्चिम रेलवे G2**  
ई-निविदा सूचना  
बंरि मंडल बिजली इंजीनियरिंग/सामान्य उ.प. रेलवे बीकानेर भारत के राष्ट्रपति के वास्ते व उनकी ओर से निम्नलिखित कार्य हेतु ई-निविदाएं आमंत्रित करते हैं। 1. सम्पूर्ण जानकारी के लिए वेबसाइट का पता : <http://www.irops.gov.in>, 2. ई-निविदाएं बंद होने की तिथि व समय : 24.04.2023 को 15.00 बजे तक, 3. ई-निविदाएं खोलने की तिथि व समय : 24.04.2023 को 15.00 बजे के बाद, निविदा संख्या : 31-इलेक्ट्र-बीकेएन-ई-निविदा-22-23, कार्य का विवरण : Provision of 11 nos. Lifts at stations of Amrit Bharat Station scheme over Bikaner Division (Hanumangarh-2, Laigarh-2, Churu-3, Sadulpur-3, Sriganagar-1) under Suganya Bharat Abhiyanan., अनुमानित लागत : Rs. 38277652.60, धरोहर रुपये : Rs. 341400.00 338-SN/23

## भगवान महावीर के जन्म कल्याणक पर रथयात्रा निकाली

सुजानगढ़, (निसं)। दिगम्बर जैन समाज के 24वें तीर्थंकर भगवान महावीर का जन्म कल्याणक पर जैन समाज द्वारा सोमवार सुबह गाजे बाजे के साथ रथयात्रा निकाली गयी। जिवी और जीने दो और अहिंसा परमो धर्म के जयकारों के साथ रथयात्रा श्री दिगंबर जैन मंदिर से घंटाघर, गांधी चौक, लाडनू बस स्टैंड से दिगंबर जैन नसियां होते हुए नया बास के रास्ते वापस मन्दिर पहुंची। सुबह 5 बजे भगवान जिनेन्द्र की शांति धारा व कलशाभिषेक कार्यक्रम हुआ। इसके बाद भगवान को पालना में झुलाते हुए प्रभात फेरी निकाली गई। दिगम्बर जैन समाज के अध्यक्ष सुनील जैन सद्दुवाला ने बताया कि सुबह की शांतिधारा का मौका शांति देवी छाबडा और डा. संरोज छाबडा को मिला। वहीं रथयात्रा में श्रीजी को विराजमान करने का अवसर लालचन्द प्रकाशचन्द पाटनी परिवार को मिला। साथ ही दाएं चंवर दुलाने का मौका ललित कुमार अशोक कुमार छाबडा, बाएं चंवर का नेमीचंद पारसमल पांड्या, श्रीजी के खच्चोची बनने का मौका इंद्रचंद्र, ज्योतिप्रकाश, जयप्रकाश पांड्या परिवार को मिला। रथ

के मुख्य सारथी बनने का मौका भंवरलाल टीकमचंद व शमवशरण में शांतिधारा अभिषेक का मौका माणक चन्द पवन कुमार कमल कुमार छाबडा परिवार को मिला। जैन समाज के पुरुषों ने सफेद वस्त्र धारण किये तो महिलाओं ने केसरिया साड़ियां पहनी। रथयात्रा का जगह-जगह पुष्प वर्षा कर स्वागत किया गया। समाज के प्रवक्ता महावीर पाटनी ने बताया कि शाम 7 बजे श्रीजी की आरती और सांस्कृतिक कार्यक्रम आयोजित हुए। इस अवसर पर रथ यात्रा में समाज के अध्यक्ष सुनील जैन सद्दुवाला की अगुवाई में मंत्री पारसमल बगडा, उपाध्यक्ष लालचंद बगडा, उप मंत्री रौनक पांड्या, नौरतनमल छाबडा, मैना देवी पाटनी, विमला देवी छाबडा, प्रेमलता बगडा, गणपति बगडा, पार्षद उषा बगडा, संतोष गंगवाल, अशोक कुमार विनायक्या, नवीन कुमार पांड्या, खेमचन्द बगडा, डॉ. संरोज छाबडा, पवन छाबडा, मुकेश बगडा, विमल सेठी, विमल पाटनी, ललिता देवी बगडा, मंजू देवी पहाडिया व कुसुम बगडा सहित सैकड़ों जैन समाज के लोग मौजूद रहे।

## सी.एम. गहलोत से मिले कांग्रेसी

झुंझुनू, (निसं)। ब्लॉक कांग्रेस कमेटी के अध्यक्ष व गांधी जीवन दर्शन समिति के अध्यक्ष संयोजक मेहर कटारिया की अगुवाई में कांग्रेस कार्यकर्ता ने जयपुर में मुख्यमंत्री अशोक गहलोत से मुलाकात की। इस मौके पर मेहर कटारिया ने इस बार मुख्यमंत्री द्वारा पेश किए गए शानदार बजट के लिए आभार जताया। उन्होंने कहा कि विधायक जेपी चंदेलिया की मांगों को पूरा करते हुए सीएम ने कृषि विद्यालय, माहत्मा गांधी अंग्रेजी विद्यालय, पीडब्लूडी के एक्सईएन कार्यालय के अलावा चिडावा के सरकारी अस्पताल को उप जिला अस्पताल का दर्जा दिया है। वह ऐतिहासिक है। इन सभी से आमजन को काफी लाभ होगा। इस मौके पर कटारिया ने राजकीय चिकित्सालय चिडावा तथा नगरपालिका चिडावा में व्यवस्थाओं को लेकर भी वस्तुस्थिति सीएम गहलोत को बताई। उन्होंने कहा कि सरकारी अस्पताल में योजनाओं का लाभ पूर्णतया नहीं मिल पा रहा है। जिसकी मॉनिटरिंग करना जरूरी है। इसके अलावा पिछले काफी समय से नगरपालिका चिडावा में भी आमजन के काम पारदर्शिता, जवाबदेहिता के साथ सीएम की मंशा के अनुरूप नहीं हो रहे हैं।

## बाबा गंगाराम महोत्सव की तैयारियां शुरू

झुंझुनू, (निसं)। बाबा गंगाराम के पवन धाम श्री पंचदेव मंदिर में 10 अप्रैल को श्री बाबा गंगाराम महोत्सव आशीर्वाद दिवस के रूप में विभिन्न कार्यक्रमों के साथ धूमधाम के साथ उत्साह पूर्वक मनाया जाएगा। वर्तमान में इसको लेकर तैयारियां जोरों पर है। उक्त समारोह में विशाल भजन-संध्या, नृत्य-नाटिकाएं, दर्शन-पूजन एवं छप्पन-भोग इत्यादि कार्यक्रम होंगे। महोत्सव में बड़ी संख्या में प्रवासी श्रद्धालुगण एवं ख्यातिप्राप्त कलाकार यहां पधारंगे। महोत्सव में 10 अप्रैल शाम 4 बजे से विशाल भजन अमृत-वर्षा होगी। भजन संध्या में सुप्रसिद्ध भजन गायक नवीन जोशी कोलकाता, मर्यक अठावाल पंजाब सहित कई कलाकार संगीतमय भजनों की प्रस्तुति देंगे। इसके साथ ही मंदिर में फूलों की विशेष सजावट करने के लिए बंगाल के कुशल कारीगरों को बुलाया गया है। मंदिर ट्रस्टी अनिल मोदी ने कार्यक्रम की जानकारी देते हुए बताया कि इस कार्यक्रम का प्रारंभ सुबह चार बजे महामंगल आरती से होगा। तत्पश्चात सुबह 8.30 बजे से सामूहिक संगीतमय बाबा गंगाराम अमृतवाणी का समवेत स्वर में

■ श्री पंचदेव मंदिर में 10 को आयोजित होगा महोत्सव

पाठ नवीन जोशी कोलकाता द्वारा किया जाएगा। जिसमें बड़ी संख्या में श्रद्धालु भाग लेंगे। इस अवसर पर सुप्रसिद्ध पार्श्व गायिका अनुराधा पोडवाल द्वारा रिकॉर्ड की गई। श्री बाबा गंगाराम अमृतवाणी का लोकार्पण भी किया जाएगा। इस अवसर पर मंदिर परिसर, प्रधान-मंड, भजन-संध्या में आकर्षक पुष्प-सज्जा, विद्युत-सज्जा की जाएगी एवं पूरे दिन श्रद्धालुओं के दर्शन-पूजन का सिलसिला चलेगा। गौरतलब है कि यह आयोजन प्रति वर्ष बैसाख कृष्ण चतुर्थी को बाबा गंगाराम के परम आराधक भक्त शिरोमणि श्री देवकीनंदनजी के आशीर्वाद दिवस के रूप में बाबा के मुख्य धाम सहित विभिन्न स्थानों पर मनाया जाता है। जिसमें भक्तगण बाबा के दरबार में मनौतियां करते हुए अपनी श्रद्धा प्रकट करते हैं।

## बच्चे को आशीर्वाद देने पहुंचे आई.ए.एस.

झुंझुनू, (निसं)। जिले में आयोजित एक पुत्र जन्मोत्सव कार्यक्रम में बच्चे को आशीर्वाद देने बड़ी संख्या में आईएसएस अधिकारी पहुंचे। जानकारी के मुताबिक प्राइवेट बस यूनिटन अध्यक्ष भोपाल सिंह ने अपने पुत्र आईएफएस अमित गेट और पुत्रवधु डॉ. उपासना के पुत्र रत्न प्राणित पर आशीर्वाद कार्यक्रम आयोजित किया। कार्यक्रम में शामिल होने के लिए ना केवल राजस्थान अपितु बाहरी राज्यों से भी युवा आईएसएस अधिकारी पहुंचे। इस अवसर पर श्रीगंगानगर से आईएएस रवि कुमार सिहाग, आईएसएस मोहित, सीकर से आईएसएस प्रीतम कुमार जाखड, बिहार से आईएसएस राज आनंद, हरियाणा से आईएसएस शाश्वत सांगवान, यूपी से आईएसएस मोहम्मद सुबुर इत्यादि भारतीय प्रशासनिक सेवा के युवा अधिकारियों ने आईएफएस अमित गेट के पुत्र यथार्थ को आशीर्वाद दिया। इतनी बड़ी संख्या में एक साथ पहुंचे आईएसएस अधिकारियों को देखकर वहां मौजूद हर कोई चर्चा में शामिल कर रहा था। यही नहीं इन सभी अधिकारियों ने सदागी से युवा पत्रकार रणजीत गुर्जर कोहली समेत अन्य लोगों के बीच पहुंच वार्तालाप भी की।

**कार्यालय ग्राम पंचायत लालासर बणीरोतान (पं.स. चूरा)**  
क्रमांक :- निर्माण/ई-निविदा/2022-23/44 दिनांक :- 31.03.2023  
**ई-निविदा सूचना संख्या 03/2022-23**  
इस कार्यालय द्वारा स्वीकृत कार्य के लिए सक्षम श्रेणी के संवेदकों से ई-निविदा आमंत्रित की जाती है। निविदा से संबंधित शर्तें एवं विवरण [www.eproc.rajasthan.gov.in](http://www.eproc.rajasthan.gov.in) व [www.sppp.rajasthan.gov.in](http://www.sppp.rajasthan.gov.in) पोर्टल पर देखी एवं डाउनलोड कर प्राप्त की जा सकती है।  
UBN No. ZCR2223WSOB01801  
UBN No. ZCR2223WSOB01802  
**सरपंच ग्राम पंचायत लालासर बणीरोतान (चूरा)** **ग्राम विकास अधिकारी ग्राम पंचायत लालासर बणीरोतान (चूरा)**

**कार्यालय ग्राम पंचायत खण्डवा पट्टा (पं.स. चूरा)**  
क्रमांक :- निर्माण/ई-निविदा/2022-23/73 दिनांक :- 31.03.2023  
**ई-निविदा सूचना संख्या 07/2022-23**  
इस कार्यालय द्वारा स्वीकृत कार्य के लिए सक्षम श्रेणी के संवेदकों से ई-निविदा आमंत्रित की जाती है। निविदा से संबंधित शर्तें एवं विवरण [www.eproc.rajasthan.gov.in](http://www.eproc.rajasthan.gov.in) व [www.sppp.rajasthan.gov.in](http://www.sppp.rajasthan.gov.in) पोर्टल पर देखी एवं डाउनलोड कर प्राप्त की जा सकती है।  
NIB No.....  
UBN No. ZCR2324WSOB00003  
**सरपंच ग्राम पंचायत खण्डवा पट्टा (चूरा)** **ग्राम विकास अधिकारी ग्राम पंचायत खण्डवा पट्टा (चूरा)**





# लक्ष्य अंत्योदय

# जन-जन का कल्याण

**वित्तीय समावेशन**  
राजस्थान में 3 करोड़ से अधिक लाभार्थियों के प्रधानमंत्री जनधन बैंक खातों में जमा हुई ₹15 हज़ार करोड़ से अधिक की राशि।

**चिकित्सकीय समावेशन**  
आयुष्मान स्वास्थ्य कार्ड के साथ ₹5 लाख प्रति परिवार तक का मुफ्त उपचार। स्वस्थ और खुशहाल राजस्थान बनाने के लिए 99 लाख से अधिक कार्ड किए गए जारी।

**रोशन राजस्थान**  
सौभाग्य योजना के तहत करीब 2.13 करोड़ कनेक्शन, राजस्थान में हर घर पहुंची बिजली।

**कोरोनाकाल में मिला खाद्यान्न**  
कोविड-19 महामारी के दौरान राजस्थान में 4 करोड़ से अधिक गरीबों को प्रधानमंत्री गरीब कल्याण अन्न योजना के अंतर्गत मिला निःशुल्क राशन।

**सामाजिक समावेशन**  
सबके लिए घर, सबके लिए स्वच्छ जल, सबके लिए बिजली, सबके लिए शौचालय - भारत सरकार की लगभग सभी योजनाओं में पूर्णता की ओर बढ़ रहे हैं कदम।





आज देश की नीति है, हर गरीब की सेवा, हर वंचित को प्राथमिकता। जब गरीब-शोषित-वंचित-दलित-आदिवासी की चिंता करने वाली सरकार होती है, तो वो परिश्रम भी करती है, परिणाम भी लाकर दिखाती है।

**नरेन्द्र मोदी, प्रधानमंत्री**